॥ સનાતન પરગો વર્મ ॥। 
ચારપ્રસાર 

શ્રી કચ્છી કડવા જ્ઞાતિ ટ્રસ્‍ટ ફંડ મુંબઈના આગામી કાર્યકાળ 
તથા કરાડ ક, બેઠકનો અહેવાલ 


શ્રી કચ્છી કડવા પાટીદાર જ્ઞાતિ ટ્રસ્‍ટ ફંડ 
મુંબઈના ૧/૯/૨૦૨૨ થી ૩૧/૦૮/૨૦૨૫ 
સુધીના કાર્યકાળ માટે ટ્રસ્‍ટ ફંડના ટ્રસ્ટીઓની 
ચૂંટણી પ્રક્રિયાના ભાગરૂપે સર્વે ચૂંટણી પંચની 
ઉમેદવારો સાથેની સંયુક્ત બેઠક યોજવામાં 
આવેલ. 

જેમાં ઉમેદવારો દ્વારા સ્વેચ્છાએ ઉમેદવારી 
પત્રક પાછા ખેંચવાની પ્રક્રિયા બાદ ૧૫(પંદર) 
ટ્રસ્ટીની વરણીની પ્રક્રિયા આગળ વધારવામાં 
આવેલ. 

કુલ ૨૯(ઓગણત્રીસ) ઉમેદવારોએ ટ્રસ્‍ટી 
તરીકે ફરજ નિભાવવા માટે ફોર્મ ભરીને ઈચ્છા 
દર્શાવેલ. સર્વ પ્રથમ સ્થાન ગ્રહણ બાદ દીપ 
પ્રાગટ્ય કરવામાં આવેલ. 

ત્યારબાદ ચૂંટણી પંચ દ્વારા ઉમેદવારોની 
હાજરી લેવામાં આવેલ. 
ઝોન-૧ માંથી ૬(છ) ઉમેદવારો સર્વ સંમતિથી 
મંજૂરી મેળવ્યા બાદ અન્ય ઉમેદવારો દ્વારા ફોર્મ 
પાછા ખેંચવામાં આવ્યા. 
ઝોન-૨ માંથી ૬ ઉમેદવારી પત્રક ભરાયેલ હતા 
જેમાં ૩ (ત્રણ) સભ્યોને નિમવાના હતા. તેમાં 
સમજૂતી ન સધાતા ઉમેદવારોએ ચૂંટણી પંચને 
સમાધાનની ભૂમિકા નિભાવવા તથા તેમના મત 
સાથે સંમત થવા આગ્રહી રહ્યા હતા. પંચ દ્વારા 
આપસી સમાધાનની પ્રક્રિયાને અનુસરવાનું 
કહેતા તેમના આગ્રહને માન આપીને ઝોન-૨ માં 
આપસી સમજુતીથી ૩ (ત્રણ) ઉમેદવારો નીવડી 
આવ્યા હતા. 
ઝોન-૩ માંથી શ્રી શાંતિભાઈ ભીમાણીએ 
સંબોધન કરતા કહ્યું કે ચૂંટણી પ્રક્રિયા એ સ્વસ્થ 
લોકતંત્રની નિશાની છે તથા ઝોન-૩ અંતર્ગત 
૪(ચાર) સીટ માટે ૭(સાત) સમાજને સાથે રાખી 
ડોમ્બિવલીના બે ઉમેદવારોએ ઉમેદવારી પાછી 
ખેંચતા ૪ ઉમેદવારો ટ્રસ્‍ટી તરીકે આગળ 
વધારવામાં આવ્યા. 
ઝોન-૪ માંથી ૧(એક) સીટ પર ૧(એક) 
ઉમેદવારી મળતાં તેમને નિર્વિરોધ પણે ટ્રસ્‍ટી 
તરીકે વરી લેવામાં આવ્યા હતા. ઝોન-૫ માંથી 
૧(એક) સીટ માટે ર(બે) ઉમેદવારોએ ઈચ્છા 
દર્શાવેલ. સભામાંથી કાંતિભાઈ દ્વારા મંતવ્ય 
આપવામાં આવેલ કે 
ઝોન-૫પ માં આપણી જ્ઞાતિની વસ્તીમાં સતત 
વધારો થઈ રહ્યો છે તો અમારા ઝોનમાં 
પ્રતિનિધિત્વ વધે તે અર્થે ઝોનમાં ટ્રસ્‍ટી સીટમાં 
વધારો કરવા વિનંતી. ત્યારબાદ પંચ દ્વારા 
આપસી સમજૂતી સધાય તેવા આગ્રહ બાદ 
ઝોન-૫ ના ઉમેદવારો દ્વારા સમજૂતી સધાઈ 
હતી તથા ૧(એક) ઉમેદવાર નિવડવામાં 
આવ્યા હતા. પ્રક્રિયા પૂર્ણ થતાં 
ઝોન-૧ માંથી 1. શ્રી કાંતિલાલ નારણ સેંઘાણી - 
રાજપર - મુલુન્ડ 2. શ્રી અરુણ હંસરાજ 
નાકરાણી - રવાપર - ઘાટકોપર ૩. શ્રી 
છગનલાલ કાનજી પોકાર - જીયાપર - 
ઘાટકોપર 4. શ્રી પ્રકાશ હરજી માવાણી - 
દેશલપર - ઘાટકોપર5. શ્રી પ્રવીણ વિરજી ધોળુ 


- જીંજાય - ઘાટકોપર 6. શ્રી શાંતિલાલ નાનજી 
ચોપડા - રાજપર - ઘાટકોપર 

ઝોન-૨ માંથી 1. શ્રી હીરાલાલ માવજી 
રામજીયાણી - રાજપર - બોરીવલી?2. શ્રી 
શાંતિલાલ રતનશી રૂડાણી - મદનપુરા - 
બોરીવલી3. શ્રી વિનોદ વાલજી લીંબાણી - 
મથલ -અંધેરી 

ઝોન-૩ માંથી 1. શ્રી ખરાશંકર ધનજી જબુવાણી 
- દોલતપર - થાણા2. શ્રી શાંતિલાલ શીવજી 
ભીમાણી - રત્નાપર (મઉં) - ડોમ્બિવલી૩. શ્રી 
શાંતિલાલ કાનજી ભગત - નખત્રાણા - 

ડોમ્બિવલી4. શ્રી નરેન્દ્ર કલ્યાણજી ધોળુ - મોટી 
રાયણ - ડોમ્બિવલી 
ઝોન-૪ માંથી 1. શ્રી મણિલાલ માવજી ચોપડા - 
મંગવાણા - ભાયંદર 
ઝોન-૫ માંથી 1. શ્રી નરસિંહ મેઘજી પોકાર - 
સિલવાડ કંપા - ખારઘર 

એમ ઉપરોક્ત મહાનુભાવો ટ્રસ્‍ટી તરીકે 
નિવડાઈ આવ્યા. ચૂંટણી પંચે ટ્રસ્ટીની ચૂંટણીની 
પ્રક્રિયા શાંતિપૂર્ણ ઢબે પૂર્ણ કરતા મુખ્ય ચુંટણી 
કમિશનર શ્રી રામજીભાઈ દ્વારા જે ઉમેદવારોએ 
સ્વેચ્છાએ ફોર્મ પાછા ખેંચ્યા તેમને ધન્યવાદ 
આપ્યા. તથા સૌ નવા વરાયેલ ટ્રસ્‍ટીઓને 
અભિનંદન આપ્યા હતા. દરેક ઝોનમાંથી એક 
પ્રતિનિધિ દ્વારા આગામી ત્રણ વર્ષમાં કરવામાં 
આવનાર આયોજન અંગે વક્તવ્ય આપવાનો 
આગ્રહ કર્યો હતો. 

વર્તમાન મેનેજીંગ ટ્રસ્‍ટી શ્રી છગનભાઈ 
દ્વારા પ્રસંગ અનુસાર પ્રવચન આપવામાં 
આવતા સૌ ઉમેદવારોને ધન્યવાદ આપતા નવા 
વરાયેલ ટ્રસસ્‍્ટીઓને અભિનંદન આપેલ તથા 
તન, મન, ધનથી સમાજના કાર્યોમાં સેવભાવ 
સાથે યોગદાન આપવું જોઈએ તેમ જણાવેલ. 


વર્તમાન વાઇસ ચેરમેન શ્રી ચંદુભાઈ માકાણી 
દ્વારા જણાવ્યું કે આ ચૂંટણી પ્રક્રિયા શાંતિપૂર્ણ ઢબે 
પૂર્ણ થતા શ્રી અ.ભા.ક.ક.પા. યુવાસંઘ સેન્ટ્રલ 
પ્રેસિડેન્ટ શ્રી હિતેશભાઈ રામજીયાણી દ્વારા 
પ્રસંગ અનુરૂપ પ્રવચન કરતા, આ પ્રક્રિયા 
શાંતિપૂર્ણ ઢબે પૂર્ણ થતાં સૌથી વધારે આનંદ 
યુવાનોને થયો છે તેમ જણાવ્યું. 

વર્તમાન ટ્રસ્‍ટ ફંડ ચેરમેન શ્રી અરુણભાઈ 
નાકરાણી દ્વારા પ્રસંગ અનુરૂપ પ્રવચન આપતા 
જે ઉમેદવારોએ ફોર્મ પાછા ખેંચ્યા તેમને 
ધન્યવાદ આપતા આ પ્રક્રિયા શાંતિપૂર્ણ ઢબે 


પૂર્ણ કરવા બદ્દલ પંચનો આભાર માન્યો હતો. 
ટ્રસ્ટી તરીકે આવ્યા પછી ત્રણ વર્ષ સુધી અંગત 
કામો કરતાં ટ્રસ્ટના કામોને પ્રાધાન્ય આપવું એ 
પ્રાથમિકતા હોવી જોઈએ. 

ટ્રસ્ટ ફંડ વતી નવા વરાયેલ સર્વે ટ્રસ્‍્ટીઓને 
હાર્દિક અભિનંદન આપ્યા હતાં. ચૂંટણી પંચના 
શ્રી ગાંગજીભાઈએ સર્વે ઉમેદવારોનો આભાર 
માન્યો હતો. પંચ દ્વારા ઓપન મંચ આપતા 
સભામાંથી શ્રી મનસુખભાઇ વેલાણી 
(ઘાટકોપર) એ સર્વે ઉમેદવારોને, ચૂંટણી 
પંચનો આભાર માન્યો તથા નવા વરાયેલ 
ટ્રસ્ટીઓને અભિનંદન આપ્યા હતા. 

શ્રી હીરાભાઈ સેંઘાણી (મલાડ) દ્વારા ઝોન-૨ 
ની સમજુતીની પ્રક્રિયા પાછળનો ઇતિહાસ 
ટૂંકમાં કહી સંભળાવ્યો. શ્રી મહેશભાઈ 
વેલાણી(ઘાટકોપર) દ્વારા લોકશાહીમાં સક્ષમ 
વિરોધ પક્ષની ભૂમિકા વિશે પ્રકાશ પડ્યો હતો. 
ઘાટકોપર નેતાઓની ખાણ છે તે માટે અહીં 
વધારે ઉમેદવારી નોંધાય છે તેમ જણાવ્યું. 
અમુક વિસ્તારમાં વસ્તીને ધ્યાનમાં લેતા 
વરાયેલ ટ્રસ્ટીઓ દ્વારા કો-ઓપ્ટ સભ્યો તરીકે 
તે વિસ્તારને પ્રતિનિધિત્વ મળે તે બાબત તરફ 


માટે ચૂંટણી પંચ 


ધ્યાન દોર્યું હતું. 
શ્રી કચ્છી કડવા પાટીદાર સનાતન સમાજ 
ઘાટકોપર પ્રમુખ શ્રી મહેન્દ્રભાઈ સેંઘાણી દ્વારા 
સમાજ વતીથી પંચ તથા સર્વે ઉમેદવારોને 
ધન્યવાદ આપ્યા હતા. નવા વરાયેલ ટ્રસ્‍ટીઓને 
અભિનંદન આપતા સમાજ, યુવક મંડળ તથા 
મહિલા મંડળ ખભે-ખભા મિલાવી સહકાર કરશે 
તેવી બાંહેધરી આપી હતી. 
શ્રી જીગ્નેશ બાબુલાલ ચૌહાણ દ્વારા રાજકીય 
સહયોગ આપવાની રજુઆત કરવામાં આવેલ. 
શ્રી જગદીશભાઈ માકાણી દ્વારા ચૂંટણીની 
આડઅસર વિશે સભાને અવગત કર્યા હતા. શ્રી 
કચ્છી કડવા પાટીદાર મહિલા મંડળ મુંબઈ વતી 
કારોબારી સભ્ય શ્રીમતી પુષ્પાબેન ભગત 
(ઘાટકોપર) દ્વારા સર્વેને અભિનંદન આપવામાં 
આવ્યા. 
શ્રી હરેશ હીરાલાલ પોકાર (મીરાંરોડ) દ્વારા 
પંચ તથા સર્વે ઉમેદવારોને ધન્યવાદ આપ્યા 
હતા. ઝોન-૪ વતી પ્રતિનિધિત્વ વધારવા 
માંગણી કરતા કો-ઓપ્ટ સભ્ય મળે તે માટે 
માંગણી મૂકી હતી. 
શ્રી ભીમજીભાઈ ચૌહાણ(ઘાટકોપર) દ્વારા 
નવા ટ્રસ્‍ટીઓને વર્તમાન ટ્રસ્ટીઓ દ્વારા અધૂરા 
મુકાયેલ કાર્યોને પુરા કરે, તે માટે સહયોગની 
તૈયારી બતાવી હતી. શ્રી વિજય મણિલાલ 
લીંબાણી (ડોમ્બિવલી) દ્વારા પંચ તથા સર્વે 
ઉમેદવારોનો આભાર માન્યો હતો તથા શ્રી 
અ.ભા.ક.ક.પા. યુવાસંઘ સેન્ટ્રલ પ્રેસિડેન્ટ શ્રી 
હિતેશભાઈને અભિનંદન આપ્યા હતા. 
નવા વરાયેલ ટ્રસ્‍ટીઓનું ચૂંટણી પંચ દ્વારા 
પુષ્પગુચ્છ આપી સન્‍માન કરવામાં આવ્યું હતું. 
ત્યારબાદ નવા વરાયેલ ટ્રસ્‍ટી શ્રી કાંતિલાલ 
નારણ સેંઘાણી, શ્રી છગન કાનજી પોકાર તથા 
શ્રીનરસિંહ મેઘજી પોકાર દ્વારા વિકાસના કાર્યોને 
આપસી સહયોગ દ્વારા ગતિ આપવાનો નવી 
ટીમનો ધ્યેય રહેશે તેમ જણાવવામાં આવ્યું. 
વર્તમાન ટ્રસ્‍ટ ફંડ ચેરમેન શ્રી અરુણભાઈ, 
વાઇસ ચેરમેન શ્રી ચંદુભાઈ, મેનેજીંગ ટ્રસ્‍ટી શ્રી 
છગનભાઇ, સહ મેનેજીંગ ટ્રસ્‍ટી શ્રી શાંતિભાઈ 
ભીમાણી તથા શ્રી પાટીદાર યુવક મંડળ મુંબઈ 
પ્રમુખ શ્રી અશોક અમૃતિયા દ્વારા ચૂંટણી પંચના 
સભ્યોનું પુષ્પગુચ્છ દ્વારા આભાર સહ સન્‍માન 
કરવામાં આવેલ. 
સમારંભ પ્રમુખ શ્રી રામજીભાઈ દ્વારા પ્રસંગ 
અનુરૂપ ઉદબોધનમાં જણાવ્યું કે સભામાં જે 
સૂચનો આવ્યા તે પર મનોમંથન કરીને કર્યો 
કરશો તો સૌ સહકાર્ય કરશે. રાજકીય વગનો 
લાભ લઈને સમાજને ઉન્નત બનાવીએ. શ્રી 
કાંતિભાઈ લીંબાણી (થાણા) એ તેમના આગવા 
અંદાજમાં આભારવિધિ કરી હતી. 
રાષ્ટ્રગીત ગાઈને સભાની પુર્ણાહુતી થઈ 
હતી. ત્યારબાદ સૌએ મહાપ્રસાદ લઈને વિદાય 
લીધેલ હતી. 
-મુંબઈ રીજીયન, પ્રવક્તા: 
ડોમ્બીવલી. 


જયેશ ભગત, 


કૃષિ અને પર્યાવરા 


યુવાસંઘ દ્વારા શુરુ થયેલ મિશન ગ્રીન 
ઇન્ડિયા ને સાર્થક બનાવવા માટે ॥/ ॥/ 1ર 
રીજીયન - ખાનદેશ વિભાગ ના શ્રી કચ્છ કડવા 
પાટીદાર સનાતન યુવક મંડળ, ધુલિયા દ્વારા 
તા. 10/07/2022 રવિવાર ના રોજ પાટીદાર 
ભવન ધુલિયા ખાતે 51 વૃક્ષા રોપણ નો કાર્યક્રમ 
રાખવામાં આવ્યો હતો. 


આ પ્રસંગે ધુલિયા સમાજના પ્રમુખશ્રી 


છી ઘૂલિયા ખાતે વૃક્ષા રોપણ કરાયુ છી 


કૃષિ અને પ્યાંવર 


નાનજીભાઈ નાયાણી અને સમાજના કારોભારી 
સભ્યો ધુલિયા મહિલા મંડળના પ્રમુખ શ્રી 
પુષ્પાબેન દીવાણી અને મહિલા મંડળના 
કારોભારી સભ્ય, યુવા મંડળના પ્રમુખશ્રી 
દીપકભાઈ ચૌધરી, મહામંત્રી ગિરીશભાઈ 
રામજીયાની, ખાનદેશ વિભાગના ચેરમેન 
પ્રવિણભાઈ દિવાણી [/ 1/0 [ર રિજીયનના 
સલાકાર દિનેશભાઈ ધોળુ તથા [010 [ર ના € 
€ [0 મમતાબેન દીવાણી ઔરંગાબાદ તથા 
યુવા મંડળ ના સહલાકાર અને રીજીયન 
કન્વીનર ફંડ આયોજન થીમ ના પ્રવીણભાઈ 
ધોળું તથા મંડળ ના કારોબારી સભ્યો, ખાનદેશ 
વિભાગ અને મંડળ ના કૃષિ અને પર્યાવરણ 
સમિતિ કન્વીનર હરીશભાઈ નાયાણી તથા 
તેમની ટિમ અને સમાજ ના સભ્યો ઉપસ્થિત 
રહી ને કાર્યક્રમ ને સફળ બનાવેલ હતો. 


-મધ્ય મહારાષ્ટ્ર રિજીયન. ખાનદેશ વિભાગ. 


નાસિક વિભાગના 


નિફાડ યુવા મંડળ ખાતે 


“જડા« સંપર્ક યાત્રા' નું સફળ આયોજન 


તારીખ 09/07/2022 (શનિવાર) રોજે 
નિફાડ મુકામે યુવા સુરક્ષા કવચ યોજના સંપર્ક 
યાત્રાનું સફળતા પૂર્વક આયોજન કરવામાં 
આવેલ. 

જેમાં 'નિફાડ યુવક મંડળ” ના તમામ પ્રશ્નો 
તેમજ મૂંઝવણ ને 10101ર રીજીયનના ઉપસ્થિત 
હોદ્દેદારો દ્વારા સમાધાન પૂર્વક જવાબો આપી 
દૂર કરવામાં આવેલ. 


તેમજ નિફાડ યુવક મંડળના સભ્યો અને 
યુવાસંગ મધ્ય મહારાષ્ટ્ર રીજીયન નાસિક 
વિભાગના હોદ્દેદારોના યોગ્ય માર્ગદર્શન હેઠળ 
આ સંપર્ક યાત્રા સફળતા પૂર્વક પાર પાડવામાં 
આવેલ. 


57816૮2 યુવાસંઘ. મધ્ય મહારાષ્ટ્ર રિજીયન. 
1૯101 2021-23. નાસિક વિભાગ. 


તાલુકા સંગઠન નાં માળખા અંગે ઉમરેઠ માં 
વિશ્વ ની ફાઉન્ડેશન સંગઠન સભાનું આયોજન 


ગત રોજ વિશ્વ ઉમિયા ફાઉન્ડેશન દ્વારા 
આયોજિત આણંદ જિલ્લાના ઉમરેઠ તાલુકા 


સંગઠનની મિટિંગનું આયોજન કરવામાં આવ્યું. 
જેમાં જિલ્લાના હોદેદારો તથા તાલુકાના 
હોદેદારો અને અન્ય આગેવાનોની ઉપસ્થિતમાં 
અન્ય તાલુકાઓ તથા ગ્રામ્ય લેવલની ટિમ 
બનાવવાનું નક્કી કર્યું અને સંસ્થાની આગામી 
વિચારધારા સભ્યોને માહિતગાર કર્યા. 


૫/00 વિશ્વ ઉમિયા ફાઉન્ડેશન. 


નાગપુર મા ઉમિયા માતા મંદિર મા 
કથા આયોજન અંગે બેઠક સભા મળી 


માં ઉમિયા ચેરીટેબલ ટ્રસ્‍ટ નાગપુર દ્વારા 
સભા ભારતી દીદી ગૌશાળા સંસ્થાના લાભાર્થે 
મહાન ભાગવતાચાર્ય શ્રી જીગ્નેશ દાદા ના 
મુખારવિંદે તા. 11.11.22 થી 19.11.22 ના 
આયોજિત થનાર શ્રીમદ્‌ દેવી ભાગવત કથાની 
તૈયારી માટે નાગપુર સ્થિત કચ્છ પાટીદાર 
સમાજ ની ત્રણે પાંખો ના કારોબારી સદસ્યો 
સાથે ભારતી દીદી ગૌશાળા સંસ્થાની કારોબારી 
સદસ્યો તેમજ દેવી ભાગવત આયોજન 


સમિતિની સયુંકત મિટિંગ 

ગત તા. 10.07.22 ના બપોર પછી 4.00 
વાગે પાટીદાર સમાજ વાડી સી.એ. રોડ નાગપુર 
ખાતે રાખવામાં આવેલ જેમાં આયોજન ની 
તૈયારીની વિસ્તૃત ચર્ચા કરવામાં આવેલ જેમાં 
પાટીદાર સમાજની બને સમાજનું વિશેષ 
માર્ગદર્શન મળેલ તેમજ માં ઉમિયા ચેરીટેબલ 
ટ્રસ્ટના વડિલ જીવરાજભાઈ હળપાણી પણ 
વિશેષ હાજર રહી માર્ગદર્શન આપેલ. 


રાજનાથ જી આપને જન્મ દીને નવીન રામાણી, કોરબા 
દ્વારા શુભેચ્છા અને સનમાન કરવામાં આવ્યુ. 


ગઝ્રાગ હિન્ની પ્રવાસ જે સરન છમ સમી 
જાર્યવ્તાગો જે માર્મરર્શજ ભાસ્તીય અતતા 
પાર્ટી જે પૂર્વ રાષીય અઘ્યક્ષ વ રેશ જે સકા 
ત્રી પરમ સન્માનનીય શ્રી રગઞનાથ સિંટ 
ગી જે ગત્મ હિવતસ જે અવસર ૫ર ૩તજે 
તિવાસ મૈ સૌગન્ય મુનાવાત ૧ર 
ઝન્મહિવસ વે શુભવજામનાઈ પ્રેષિત જર 
આશીર્વાર સિયા ॥મવવીય: 


નવિનભાઇ રામાણી, કોરબા, €૯6 પૂર્વ 


હવામાન વિભાગની આગાહી અનુસાર તા. 
૦૯ અને ૧૦ નાં કચ્છમાં અતિભારે વરસાદની 
સંભાવના છે, અબડાસા અને આસપાસનાં 
વિસ્તારનાં લોકોએ બે - ચાર દિવસ મુસાફરી 
ટાળી, નીચાણવાળા વિસ્તારનાં લોકોએ 
સુરક્ષિત સ્થળે સ્થળાંતર કરવું અને કોઈપણ 


જિલ્લા કંટ્રોલ રૂમ : ૦૨૮૩૨ ૨૫૨૩૪૭ / 
02832 252347 સર્વ સમાજ સેના - કચ્છ 
અબડાસા તાલુકા ટીમ : 


(૧) સમય શાહ : 6353229855 
(૨) વસિમ રાયમા : 9925126537 


કચ્છ ભરમાં અતિ ભારે વરસાદના પગલે સાવચેત અને સુરક્ષતિ રહીએ 


નખત્રાણા તાલુકા ટીમ : 

(૧) પ્રતીક પોકાર : 9574826371 

(૨) જગદીશ દવે : 9714358743 

(૩) રાણુભા સોઢા : 9925038214 

(૪) પાર્થ ચીકાણી : 7096094940 


(૩) જામભાઈ જત : 9979518786 
(૪) રમેશ ભાઈ બલિયા : 6353290768 


નોંધ: કોઇ નો ફોન ના લાગે તો જિલ્લા 
હેલ્પલાઇન નંબર પર સંપર્ક કરવો. 


હેલ્પ લાઇન નંબર : 9727205052 / 97275 


પ્રકારની આકસ્મિક પરિસ્થિતિમાં કચ્છ જિલ્લા £2) સોકેત સુમરા: 9925133141 લખપત તાલુકા ટીમ : અણ ઝર 

કંટ્રોલ રૂમ અને સર્વ સમાજ સેના - કચ્છ (8) સેરોજ ખલીફા : 9909526194 (૧) પી.સી.ચાવડા : 9879680596 ગક 

જિલ્લા/તાલુકા ટીમો નો સંપર્ક કરવું. (૫) કુલદીપ સિંહ જાડેજા : 9925169793 (૨) મુબારક સુમરા : 6351840592 જાગૃત અર 
મારી ભાષા : મારે કારણે ક્યાક મેકોલોની ભવિષ્યવાણી સાચી ન ઠરી જાય ! 


દહે હાન અને ગુક-હી જેવા સંશોધકોનાં 
નામ અહીં આપણે સાંભળ્યા ન હોય, તેમાં કશું 
ખોટું નથી. આ બંને કોરિયન સંશોધકોએ 
શાળાના વિદ્યાર્થીઓની વાંચનની ટેવ વિશે 
ઘણી ઊંચા ગજાની મહેનત કરી, નિષ્કર્ષમાં 
મુખ્ય વાત એ જાણવા મળી કે પ્રાથમિક શાળાના 
વિદ્યાર્થીઓની વાંચનની ઝડપ ઓછી હોય છે, 
પરંતુ વાંચવાની ઉત્સુકતા ઘણી હોય છે. 
જ્યારે માધ્યમિક શાળાના બાળકોની 

વાંચવાની ઝડપ ધ્યાનાકર્ષક હોય છે, પણ 
તેમને 20 મિનિટથી વધુ વાંચન કરવું ગમતું 
નથી.તેમના સર્વેમાં ભાગ લેનાર કૉલેજ સુધીના 
વિદ્યાર્થીઓમાં 75% એવા વિદ્યાર્થીઓ હતા, 
જેમણે કહેવા છતાં અઠવાડિયામાં એક પુસ્તક 
પણ વાંચ્યું ન હતું. અને 35% વિદ્યાર્થીઓ એવા 
હતા કે તેમણે જણાવ્યું કે પુસ્તકો અમને ગમે છે, 
પરંતુ અમે ભાગ્યે જ વાંચીએ છીએ.શું ભારતમાં 
આવો કોઈ સર્વે થયો છે? સાહિત્ય એકેડેમી અને 
સંસ્કૃતિ મંત્રાલય તરફથી હમણાં જ શિમલા 
ખાતે એક આંતરરાષ્ટ્રીય સાહિત્ય મહોત્સવનું 
આયોજન થયું હતું. 

તેમાં સિનેમા, યુટ્યુબ, ફેસબુક, અન્ય એવી 
જ એપ્લિકેશન્સ અને ઓટીટી પ્લેટફોર્મ પર 
આવતા કન્ટેન્ટ અંગે ગહન ચર્ચા થઈ. ચિંતાનો 
એ વિષય ઉભરી આવ્યો કે ટેકનિકના આ યુગમાં 
આપણી યુવાપેઢીને શું સાહિત્યની જરૂર 
નથી?મુસાફરી દરમિયાન જરા આસપાસ 
બેઠેલા નાના, મોટા, યુવકો, પ્રૌઢો તરફ નજર 
નાખજો. કાનમાં ભૂંગળા સાથે આંખો 
મોબાઇલમાં ખોડાયેલી જોવા મળશે. 

શું આપણે નીચા માથા સાથે નિમ્નકક્ષાના 
મન-હૃદય કેળવવા માટે મથી રહ્યા છીએ? 
જાણીતા લેખક નંદિતેશ નિલયે હજુ હમણાં જ 
આ બાબતે ધ્યાન દોર્યું હતું કે એક સમાજ તરીકે 
લગ્નની કંકોત્રીમાં પણ આપણે વર કે વહુની 
ડિગ્રી લખીને તેના સર્ટિફિકેટ જણાવવાનું ચૂકતા 
નથી. પરંતુ પ્રશ્ન એ છે કે આપણે શિક્ષિત હોવા 
છતાં રોજ કેટલું વાંચન કરીએ છીએ? ડિજિટલ 
દુનિયાના દબાણમાં પુસ્તકોની સાથે આપણી 
ભાષાઓ કચડાઈ રહી છે. 

શું ઉચ્ચ કે મધ્યમ વર્ગના પરિવારનાં 
બાળકો પોતાના માતા-પિતા પુસ્તકો વાંચતા 
હોય, તેવાં દૃશ્યો જોવા પામશે? થોડા જ દિવસો 
પહેલાં એક શિક્ષણ સંસ્થામાં બનેલી ઘટનાઓના 
સાક્ષી થવાનું થયું. સંસ્થા બંને માધ્યમની 
શાળાઓ ચલાવે છે: ગુજરાતી અને અંગ્રેજી. 
જેમાં એક સાથે ૧૪ બાળકોના વાલીઓને 
બોલાવીને કહેવામાં આવ્યું કે તમારાં સંતાનોને 
ગુજરાતી માધ્યમમાં ટ્રાન્સફર કરો. તે બાળકો 
અંગ્રેજી સાથે 'સેટ' થતા નથી... 

પછીથી એ જ શાળાના અંગ્રેજી માધ્યમના 
વર્ગોની મુલાકાત લીધી. જુનિયર કે.જી. થી 
ધોરણ ત્રણ સુધી ભણતા બાળકો સાથે નાનો 
મોટો વાર્તાલાપ કર્યો. કેટલાકની નોટબુક 
ચકાસી. વર્ગ શિક્ષકોના અભિપ્રાય મેળવ્યા, અને 
ચોંકાવનારું તારણ એ નીકળ્યું કે પેલાં 14 
બાળકો જ નહીં , આ તમામ 10 વર્ગોના 400થી 
વધારે બાળકો એ જ સમસ્યાથી પીડાતા હતા. 
માતૃભાષા મરાઠી હોય, શાળાનું માધ્યમ અંગ્રેજી 
હોય, ઘરની આસપાસનું વાતાવરણ ગુજરાતી 


હોય, 

અને શિક્ષિકાઓ ગુજરાતી, હિન્દી અને 
અંગ્રેજીના મિશ્રણને સાથે રાખીને ભણતર 
પીરસતી હોય, ત્યારે બાળક ભાષાની 
અણસમજમાં ન પીસાય તો બીજીં શું બને? 
કદાચ આ સમસ્યા ભારતના તમામ મેટ્રો 
શહેરોના શિક્ષણ જગતમાં બની રહી છે. 
અપવાદ સિવાય બાળકો એકે ભાષાનાં રહેતાં 
નથી. અંગ્રેજી માધ્યમમાં ભણાવીને “સ્માર્ટ કીડ' 
કહેવડાવવાના માતા-પિતાનાં અભરખાં એમ 
કહીને જાગૃત રખાય છે, કે આજે ઇંગ્લીશ તો 
ઇન્ફર્મેશનની ભાષા છે, તે વિના દુનિયાદારીના 
સંઘર્ષો થોડા પાર પડશે? 


શ્રીસમાજના આપ સનાતની 
સભ્ય છો,આપનો પ નબર 
વસ્તી પત્રક નોંધ માં છે 2 


૪૬ છત તખ્ત 

ની હાર્દિક શુભકામના 
આધણા બધા માટેએક રીમાઇન્ડર છે ડે આધણે ખૂબ મોડુ યાય 
તે યઠેલાં તેરે તિયંઉત ડરવા કાટે ઠાય કિલાવવાનું છે 

વાત અંગ્રેજી માધ્યમની ઉપેક્ષાની નથી, 
પરંતુ સિસ્ટમમાં પરિવર્તન આવે તેની 
પ્રતીક્ષાની છે. ધોરણ નવના અંગ્રેજી માધ્યમમાં 
ભણતા એક બાળકને મેં સંસ્કૃતના ટ્યુશન સમયે 
હિન્દી અને ગુજરાતીના પાયાના શબ્દો પણ 
વાંચતાં ન આવડતું હોય, ત્યારે રડતા જોયો છે. 
શાળાની પ્રાર્થના સભામાં ક્યારેક ગુજરાતીમાં 
ન્યુઝ વાંચવા ઊભા કરવામાં આવે, ત્યારે ધોરણ 
11 ના તરુણને જાહેરમાં માઈક પર બોલતા 
સાંભળ્યો છે “કેન નોટ રીડ ગુજરાતી સર!” હા, 
કેટલાક વાલીઓ પણ છે, જે એ બાબતનું 
ગૌરવ લેતા હોય છે. 

“એ ગુજરાતી રીડ ની કરી સકે ! પહેલેથી જ 
ઇંગલિશની હેબિટ ખરી કે ની !” ગુજરાતના 
પ્રસિદ્ધ વાર્તાકાર ગુલાબદાસ બ્રોકર એક 
સ્વાનુભવને આ શબ્દોમાં વ્યક્ત કરે છે: 
“કોન્વેન્ટમાં ભણેલી અને 78% પરિણામ 
લાવેલી એક કોલેજીયન યુવતી મારી પાસે 
આવી. મુંબઈની ખાસ કૉલેજમાં તેના પ્રવેશ માટે 
ભલામણ કરવાની હતી. 

મેં પૂછ્યું: બેટા, ગુજરાતી આવડે છે ? -ઘરમાં 
થોડું થોડું બોલીએ. - ઉમાશંકર જોશીનું નામ 
સાંભળ્યું છે?- છોકરી નીચું મોં રાખીને બેસી રહી 
હતી. મેં આગળ પૂછ્યું: નરસિંહ મહેતાનું નામ?- 
આ વખતે તે ના ન પાડી શકી, પણ છેવટે 
શરમાઈને નકારમાં ડોકું જણાવ્યું... હવે આ પીઢ 
સાહિત્યકારની પીડા જુઓ. તેઓ લખે છે કે “હું 
ધારતો હતો તેથી પણ એ દિવસ વહેલો આવી 


ગયો. 

આપણા હોશિયાર વિદ્યાર્થીઓ નરસિંહ 
મહેતાને ન જાણે તે એટલું જ ખરાબ કહેવાય, 
જેટલું કોઈ યુરોપિયન વિદ્યાર્થી શેક્સપિયરને ન 
જાણતો હોય! ઇંગ્લેન્ડમાં આવું બને, તો શું 
અંગ્રેજો માફ કરે? કદાપિ નહીં. આપણે જ 
આપણા ફરજંદોને એ માર્ગે ધકેલીએ 
છીએ...”આજે ઇંગ્લેન્ડના ભાષાશાસ્ત્રી અને લંડન 
સ્થિત 'સમર ઇન્સ્ટિટ્યૂટ'ના માજી વડા ડચર 
મિલ્ટન રોબિન્સનની યાદ આવે છે. 

તેમણે કહ્યું હતું કે બાળકને પારકી ભાષાના 
માધ્યમથી ભણાવવું પડે છે, ત્યારે તેના મન પર 
બે છાપ ઊંડાણપૂર્વક પડે છે. એક, મને મારી 
પોતાની ભાષા દ્વારા ક્યારેય બૌદ્ધિક સફળતા 
મળવાની નથી! અને બીજી, મારી ભાષા પર્યાપ્ત 
રીતે નકામી જ હશે. જેથી મને પારકી ભાષામાં 
ભણાવાઈ રહ્યો છે! મિત્રો, અંગ્રેજી બારી જરૂર છે, 
માહિતીઓના ભંડારને જોવા-જાણવાની. પરંતુ 
તે દ્વાર નથી, જ્યાંથી મંગલનો, શુભનો, લાભનો, 
સંસ્કારોનો, સંબંધનો, ઇતિહાસનો, તળપદી 
પ્રાસાદિકતાનો, ગ્રામ-વતનની સુગંધનો પ્રાણ 
પ્રવેશતો હોય! પોતીકી મિટ્ટીની રજકણો 
ચોંટવાની સંસ્કાર-ધુલિનો સ્પર્શ કરવાના 
અનન્ય લાભથી અંગ્રેજી માધ્યમનું બાળક 
વંચિત રહી જાય છે, જેનો અપરાધબોધ પોટલું 
વળીને અંગ્રેજી માધ્યમની શાળાઓના પગથિયે 
બેસી રહ્યાની પીડા છે. 

“આવ રે વરસાદ'માં ભારતની પ્રજાના 
માનસમાં ઊભરાતી મેઘરાજાની મરહેરનું 
સ્વાગત છે, પણ “રેઇન રેઇન ગો આવે !'શું છે? 
યુરોપમાં વરસાદથી ત્રસ્ત અને સૂરજની 
રોશનીની પ્રતીક્ષામાં ગવાયેલી આ પ્રજાપંક્તિ 
છે. આપણી ભાષા ભૂગોળ સાથે જોડે છે. 

અને અંગ્રેજી કુદરતના નાતાથી દૂર લઈ 
જાય છે? જ્યાં “યુ' માં તું, તમે અને આપ સમાઈ 
જાય છે, જ્યાં 'અંકલ'માં મામા, માસા, ફૂવા, કાકા 
બધા જ સમાઈ જાય છે, અને સંબંધો 
અલ્પવિરામની જેમ કશુંક અધૂરું છોડી દે છે.. 
જ્યાં ગુગલથી અલિપ્ત અને સ્માર્ટફોનથી દૂર 
રહેનારા વડીલોનું 'અજ્ઞાન' અંગ્રેજી-પુત્રોની 
હાંસી-મજાકમાં અટવાઈ જાય છે, ત્યાં 
પરંપરાઓ સામે “વ્હાય' જન્મે છે. 

પોતાની જ ભાષામાં વ્યક્ત થયેલાં પુસ્તકોના 
વાંચન સામે 'ખાઈ' જન્મે છે, આસ્થા કે શ્રદ્ધા 
માટે “બાય' જન્મે છે, “જય શ્રીકૃષ્ણ'ની સામે 
'હાઈ' જન્મે છે, અને આવી લાહ્ય જે જે ઘરોમાં 
લાગી છે, તેમાંથી જરા આ એકાદ સેમ્પલ જોઈ 
લઈએ.અખબારમાં આવેલી સંસ્કારનગરી 
વડોદરાની આ સત્યઘટના છે. 
પિતાને એ હદે ઘેલછા હતી કે દીકરો અંગ્રેજી 
કલ્ચરમાં મોટો થવો જોઈએ. તેમણે ગુજરાતની 
પરંપરાઓ સાથેનો, અધ્યાત્મની રીત સાથેનો, 
ગુજરાતી ભોજન, ભજન, ભણતર અને ભાષા 
સાથેનો બધો જ નાતો તોડીને દીકરાને પૂરો 
“સાહેબ' બનાવવા પૂરતો પરિશ્રમ કરવા માંડ્યો 
હતો... દીકરો મેડિકલમાં પ્રવેશીને પાસ પણ 
થઈ ગયો. એકવાર પિતાએ પુત્રને કહ્યું: તારા 
મોંમાંથી શરાબ ગંધાય છે ? અને તેને આંખ 
ઊંચી કરીને કહ્યું હતું : ઈટ્ઝ માય લાઈફ. ડોન્ટ 
ઇન્ટરફિયર! બીજી વાર પિતાની તબિયત સારી 


ન હતી. ટી.વી.નું ઊંચું વોલ્યુમ તેમના મગજ 
પર હથોડાની જેમ વાગતું હતું. 
તેમણે વોલ્યુમ ઘટાડવા ઘણીવાર કહ્યું. પણ 
“સાહેબે' સાંભળ્યું નહીં. છેવટે જરા ગુસ્સે થઈને 
કહ્યું, ત્યારે એ ડોક્ટર પુત્રે બાપને તમાચો જડી 
દીધો: આઈ કેન નોટ ટોલારેટ નાઉ ! વીલ થ્યો યુ 
ટુ ધ ઓલ્ડએજ હોમ, અન્ડરસ્ટેન્ડ? ! 
”અન્ડરસ્ટેન્ડ! અન્ડરસ્ટેન્ડ ! આંસુથી ઊભરાતી 
આંખો સાથે વૃદ્ધ પિતા પોતાની પરવરિશની 
ભૂલોને કલાકો સુધી કોસતા રહ્યા: આને મેં 
“સાહેબ' તો બનાવ્યો, પણ સંસ્કૃતિ, અધ્યાત્મ 
અને નીતિના અમૃત પાઈને 'માનવ' 
બનાવવાનું ચૂકી ગયો.. અરેરે, મેં આ શું કર્યું?” 
ચોથા દિવસે વહેલી સવારે તે વડીલે તીવ્ર 
હાર્ટએટેકથી અપૂર્ણતાના અહેસાસ સાથે પોતાની 
જિંદગી પર પૂર્ણ વિરામ મૂકી દીધું! 
તમે માનો કે ન માનો, ભાષા સંસ્કારોની 
વાહક છે, અને રહેશે જ. આથી જ તો યહૂદીઓએ 
ઇઝરાયેલમાં હિબ્રુ ભાષાને બચાવી તો લીધી જ 
છે, પણ નવી પેઢી માટે ફરજિયાત પણ બનાવી 
છે. ચીને એ જ કારણસર તિબેટમાં ચીની ભાષા 
લાદવા દબાણ કર્યું છે. તે જાણે છે કે ભાષા દ્વારા 
જ સંસ્કૃતિ પર સીધું આક્રમણ કરી શકાય છે. 
આજે તિબેટમાં તેને જ સરકારી નોકરી મળે છે, 
જે ચીની ભાષામાં પરીક્ષાઓ આપીને પાસ થયા 
હોય... 
માધ્યમિક અને ઉચ્ચતર માધ્યમિક 
શાળાઓના અભ્યાસક્રમ માત્ર અને માત્ર ચીની 
ભાષામાં બનાવીને આપી દેવામાં આવ્યા છે. 
વર્ષોથી ભણાવાઈ રહ્યા છે. 
ત્યાં તમામ વિજ્ઞાપનો ચીનીમાં જ કરવાનું 
ફરજિયાત બનાવાયું છે. વાલીઓને જો પોતાના 
બાળકને નેપાળ કે ભારત ભણવા મોકલવા હોય, 
તો પરવાનગી આપવામાં આવતી નથી! 
મુસ્લિમો દ્વારા ઉર્દુ-પરબી એટલા માટે જ 
ફરજિયાત ભણાવવામાં આવે છે, જેથી તેમનાં 
સંતાનો કુરાન અને હદિસની વધુ નજીક રહી 
શકે, અને મુસ્લિમ જીવનશૈલીનું જ અંગ બની 
રહે. 
આપણા બાળકોને હજુ પણ મોડું નથી થયું. 
આપણી ભાષામાં છપાયેલા સત્સાહિત્યને 
વાંચવા બાળકોને પ્રેરિત કરીએ, જેથી વ્યાપક 
અને વિનમ્ર વિચારો સાથે તેઓ મોટા થાય. 
વાંચનની ટેવને વિકસાવવા બર્થ ડે દરમિયાન 
કેકને બદલે પુસ્તકોનાં પૅક આપવાનો આરંભ 
કરીએ...બાકી એ વાત તો નક્કી છે, કે આપણે 
પૂતનાના ધાવણ ધવડાવીને કોઈ નીતિમત્તાના 
પોષણ મેળવી શકવાના નથી... 
અંગ્રેજીને સહયોગની ભાષા બનાવાય, 
સમર્પણની નહીં! અંગ્રેજીને જ્ઞાનની બારી 
બનાવાય, ભારતીય પ્રજ્ઞાનું દ્વાર નહીં. તેને 
માથાની શોભા સમાન વાળ બનાવાય, માથું 
નહીં. તમને યાદ છે, પેલા મૅકોલોની નોંધ ? કે 
“ભાષા અને અધ્યાત્મ ભારતની કરોડરજ્જુ છે. 
બંનેને શિક્ષણના માધ્યમથી તોડીશું, તો તે 
સાંસ્કૃતિક કંગાળ બની જશે...” ક્યાંક આપણે 
તેની ભવિષ્યવાણી સાચી ઠરાવવા તો લાગી 
પડ્યા નથી ને? !! 
- હરિકૃષ્ણ શાસ્ત્રી. 

દક્ષિણ મહારાષ્ટ્ર ગોવા રીજીયન, માં 


કને. ભકતો માટે - અગદાન 


સામાજીક અને આધ્યાત્મિક 
થીમ અન્નદાન શ્રેષ્ઠદાનદર વર્ષે 
શ્રી સંત જ્ઞાનેશ્વર મહારાજની 
પાલખી આણંદીથી પંઢરપુર જતી 
વખતે સાતારા જીલ્લા ઉત્તર 
“જ વિભાગમાં આવતા ગામોમાંથી 

ક્શૈ જતી હોય છે. જેમ કે 
ભ સાસવડ,જેજૂરી, નીરા, લોનંદ, 
7 જૌં ફલટન, નાતેપુતે ત્યારે સાતારા 
% જિલ્લા ઉત્તર વિભાગ યુવક 
[જ મંડળ, મહિલા મંડળ તેમજ 
સમાજના ભાઈઓ બે દિવસ 
એમના ત્યાં આવેલા ૨૦૦૦ 
વારકરી ભક્તોને જમાડીને 
અન્નદાનનો લાભ લીધો હતો. 


રીના પોકાર, પુણે પ્રચાર અને 
? પ્રસાર યુવાસંઘ. 

* સાંધાના દુખાવા * 

* પથરી 

- હાઈ કોલેસ્ટ્રોલ 

